

VBÁTAR ROYAR

13

KONKRET UPPSKOT

fyrir seg beint uttanfyri íslenskt sjóki, so vita føroyingar millum lítið og einki.

Jørgen Niclasen, landsstýrismaður við uttanríkis-málum, sigur við Sosialin, at í tíðini, hann hevur verið í uttanríkisráðnum, hevur hann onga fráboðan fingið um hernaðarligt virksemi.

Men landsstýrismaðurin leggur tó afturat, at NATO fylgir við, hvat russar havast at, og í lýtuni verður

arbeitt við at styrkja sambondini millum londini í norðurhøvum.

– Tað er sjálvandi eitt danskt øki, sum vit eru eitt sindur á síðulinjuni um, men um onkur vandi er á ferð, so ganga vit útfrá, at vit fáa tað at vita, sigur Jørgen Niclasen, og leggur afturat, at kalda kríggið er liðugt.

Mjorkadalur veit onki
Hjá Færøernes Kommando,

sum er einasta hernaðarliga eind í Føroyum, sær heldur ikki út til, at hava nógv at greiða frá í hesum máli.

– Vit hava sjálvir ongi amboð til at fylgja við kavbátum. Tað er bara um vit síggja teir, meðan vit sigla, sigur Eli Lyngvej-Larsen hjá Færøernes Kommando.

Hann leggur tó stóran dent á, at NATO heldur eyga við russum.

ejj@sosialurin.fo

Í juni 2008 var Thorvald Stoltenberg av teimum fimm norðurlandsku uttanríkisráðharrunum biðin um at leggja fram uppskot til at styrkja um norðurlandska samstarvið um uttanríkis- og trygdarpolitikk.

Hendan varð latin uttanríkisráðharrunum í februar 2009 í Oslo. Úrslitið vóru 13 konkret uppskot um styrkt samstarv bæði viðvíkjandi trygdar- og uttanríkispolitikki.

KALDA KRÍGGIÐ AV

Jørgen Niclasen, landsstýrismaður við uttanríkis-málum sigur, at kalda kríggið er liðugt

Russar kunnu kannna

Føroyar, sum Danmark hevur gjørt krav uppá.

– Tá tað kemur til altjóða sjógv, so hava lond loyvi til at arbeiða har, sum teimum lystir. Vit hava ongar indikatióinir um, at russar vilja hava hatta økið, og vit duga heldur ikki at síggja, at teir skulu hava møguleika fyri tí, sigur Jørgen Niclasen.

Tað eru Føroyar, sum

vegna Danmark, sum saman við Íslandi og Noregi hava gjørt krav upp á havbotnin og møguligt kolvetni í økinum uttan fyri 200 fjórðingar norðanfyri Føroyar.

Men áðrenn økið yvirhøvur er blivið føroyskt, nakað sum kann verða greitt um nøkur ár, hava russar helst gjørt kanningar eftir kolvetni í økinum.

– Vitanin hjá okkum um,

at russar skulu vera í hasum økinum er ikki stór, men gongur tað fyrir seg, so hava teir fullan rætt til tað, sigur landsstýrismaðurin.

Hann leggur afturat, at einasta málið hann dugir at síggja við, at russar gera kanningar í økinum, er til møguligar boringar, um tað skuldi blivið aktuelt.

– Men byrja teir upp á tað nú, so er stóðan ein

heilt onnur, tí tá bróta teir havrættarsáttmálan, sigur Jørgen Niclasen.

Hann leggur tó dent á, at fyrir hann er kalda kríggið er liðugt, og sambært altjóða reglum hava russar loyvi til at koma inn á 12 fjórðingar uttan at siga frá, og enn nærri, um teir boða frá og bara sigla gjøgnum føroyskt øki.

ejj@sosialurin.fo